

Записник

Од состанокот на Локалниот економски социјален совет Богданци одржан на 11.09.2015 година во просториите на ООУ Петар Мусев Богданци

На состанокот присуствуваа: (Листа на присутни во прилог)

Состанокот го водеше: Зоран Атанасов претседател на ЛЕСС.

На состанокот беше прифатен следниот

Дневен ред

Нема класичен дневен ред (Усвојување на записник од претходниот состанок и јавна расправа по нацрт верзијата на Стратегијата за локален економски развој)

Состанокот го отвори г-ин Зоран Атанасов претседател на ЛЕСС, напомена дека состанокот е во проширен состав, со членови и заменици и истовремено е испратен повик до сите заинтересирани граѓани и деловни субјекти да учествуваат на истиот.

Претседателот на ЛЕСС на почетокот отвори дискусија по записникот од претходниот состанок, бидејќи никој немаше забелешки по истиот записникот беше ставен на гласање и беше усвоен со 10 гласа за и ниту еден воздржан ниту против. Во продолжение на состанокот кој се организираше во соработка со одделението за Локален економски развој на дневен ред беше нацрт Стратегијата за Локален развој на општина Богданци за периодот 2015-2020 година. За оваа точка претседателот на ЛЕСС му даде збор на г-ин Митко Влахов раководител на одделението за ЛЕР при општина Богданци како и член на ЛЕСС од редовите на општина Богданци.

Г-ин Митко Влахов ја образложи во кратки црти самата стратегија напоменувајќи дека се работи за документ кој според усвоената методологијата на работа се завршува на мерки а за чиј процес на создавање беше модериран и спроведуван од консултантската кука ААГ – Анализис енд Адвајзори Груп од Скопје. Според негово лично мислење нацрт Стратегијата за локален развој е доста обемна и по бројот на мерки и финансиската конструкција и истата е доста оптимистички компилирана.

Што се однесува до профилот на документот истакна дека дел од податоците се дискутибилни иако се работи за официјални податоци и смета дека во моментот не кореспондираат со ситуацијата на терен и дека доколку се даде некој повородостоен извор или предлог истите има можност и да бидат корегирани.

По краткото излагање на документот Претседателот на ЛЕСС ја стави нацрт верзијата на Стратегијата за ЛЕР на разледување.

Збор зеде г-ин Сашо Ивановски член на ЛЕСС од невладиниот сектор кој даде забелешка која се однесуваше на листата на деловните субјекти од невладиниот сектор при што смета дека има доста неактивни, згаснати деловни субјекти и е потребно да се ревидира списокот на чинителите.

Со свои забелешки излезе и г-ин Дејан Мациров претставник од невладиниот сектор кој смета дека во оваа стратегија може да се искористи климатскиот профил на општина Богданци изработен во рамки на општинската стратегија за климатски промени, даде забелешка во делот на ендемичните видови дека ореово – чинаровата заедница која е наведена во документот не е ендемичен вид и дека треба да се тргне предзнакот ендемичен а истиот предзнак да се додаде на низа ендемични видови кои се присутни на територијата на општина Богданци и кој во соработка со стручни лица од областа треба да се вметнат во документот исто така предложи замена на терминот “Богданци ке биде” со терминот “Богданци е” во визијата на Стратегијата имаше забелешки и во обемот на опфатените мерки и лично смета дека Стратегијата треба да биде пофокусирана, неговите забелешки се однесуваа и на SWOT и PESTLE анализите како и понудените индикатори по мерките со напомена дека детално сите забелешки и предлози ке ги достави по писмен пат до општина Богданци.

Г-ин Илија Тумбов имаше поопширно излагање по нацрт Стратегијата за локален развој при што неговото излагање го подели во два дела и тоа прв дел забелешки кон документот и втор дел теми за расправа, материјали за неговото излагање додели на секој присутен па ги имаме во прилог, приложени кон самиот записник.

Г-ин Петар Кондуричиев потенцираше дека податоците во профилот во делот на културата и спортом се засарени и даде предлог за корегирање на истите. Според него РК Млаз треба да се споменува во минато време бидејќи во моментот нема активности на терен и листата на деловни субјекти од областа на спорт да се дополни со Сојуз на училишен спорт Богданци, спортско друштво Цико Стојаково и стрелачки, риболовни и ловечки деловни субјекти кои секако имаат предзнак активни, како последен предлог од г-ин Петар Кондуричиев беше и да се вметне категоријата заслужни спортисти во општина Богданци во делот на култура и спорт.

Г-ин Марјан Пеев во однос на делот за култура и спорт во профилот на општина Богданци додаде дека културниот настан Богдански средби треба да се

преименува во Богданско културно лето и културните настани кои се наведени треба да се дополнат со Графичката работилница Софија, Априлијада (маскаријада), верскиот настан Богојавление (Водици) и славење на св. Трифун бидејќи истите веке општина Богданци ги промовира на порталот на министерството за култура насловен Културни настани како и со цел да се збогати самиот профил.

Г-ин Никола Шелдаров зеде збор на тема вклучување на науката во локалниот развој со предлог во стратегијата да бидат опфатени мерки за поддршка на научни трудови од различни облати при тоа за да се добие на тежина инсистира тие трудови да бидат со најмалку два рецензенти доктори на науки. Исто така имаше и забелешки зошто со стратегијата се завршува на мерки а не на конкретни проекти бидејќи смета дека така е можно да се јави недоверба меѓу граѓаните од другите населени места.

Митко Влахов како одговор на последната забелешка на Никола Шелдаров спомена дека според методологијата на работа е предвидено во самите годишни програми на одделенијата да бидат всушност содржани акциските планови во кој ќе бидат споменувани конкретни проекти.

Г-ин Никола Стратров претставник од бизнис секторот и советник во општина Богданци истакна дека во делот на здравството треба да се спомене и приватната здравствена установа Ројал Медика и даде краток осврт на залагањата на советот во реализацијата на сите стратешки документи во општина Богданци.

На самиот крај г-ин Илија Тумбов даде уште еден предлог кој е поврзан со локалниот развој а тоа е да се воведе категоријата општинска награда за достигнувања која ќе биде официјално една и единствена и ќе се дodelува секоја година.

Состанокот го затвори г-ин Зоран Атанасов со напомена до членовите кои своите забелешки имат потенцирано дека ќе ги достават по писмен пат тоа да го сторат во најкусможен рок за да можат претставниците од одделението за локален економски развој сите предлози и забелешки да ги достават до Советот на општина Богданци на усвојување.

Секретар на ЛЕСС
Митко Влахов

Записничар
Марјан Пеев

